

[Tema 3]: Nacachi ra Ndioo chi ra Abraam

Nu vachi chi [Base]: Genesis cap. 12,13,14,15,16,17

Propósito: Na cua tasoho yo ta na cua cuinu ini yo chi ra Ndioo.

Canto: Padre Abraham

PADRE ABRAHAM,

TENÍA MUCHOS HIJOS,

MUCHOS HIJOS TIENE EL PADRE ABRAHAM,

YO SOY UNO Y TU TAMBIÉN,

Y TODOS ALABEMOS AL SEÑOR.

BRAZO DERECHO, BRAZO IZQUIERDO,

PIE DERECHO, PIE IZQUIERDO,

CABEZA ARRIBA, CABEZA ABAJO,

MEDIA VUELTA Y A SALTAR.

1.- Cuhva cha tava tiñu ra Ndioo ch ira Abraam [Gen. 12:1-8]:

Ta ra Jehovaha Ndioo, cahan ra chi ra Abraam, ta cati ra chi ra ti: “Quee ñuhun nu iyo cun chi ñivi cun, vehe sutu cun, ta cuahan inga ñuhun nu cua sanahan mai chihin cun, vati cua savahi cha cua ndutuvi tata cun, ta cua cuu ñi iin ñuun cahnu xaan, ta cua cuhve cha vaha chihin cun, ta cua savahi cha cua tayahvi ndihi ñivi chihun, ta cua cuhva maun cha vaha chi ndihi ñivi. Ñivi cha cua savaha cha vaha chihin cun, cua cuhva mai cha vaha chi ñi, ta chi ñivi cha cua cahan ndavaha ni chihun suvi ni ndavaha ni, cua tahan ndico maa ñi, ta cua coo vaha ndihi ñivi ñuñivi cha cuenda maun”, cati ra Ndioo. Tacan cuu, ta quee ra Abraam cuahan ra cuhva cha ni cati ra Jehovaha Ndioo chi ra, ta cuahan tahan ra Loot chi ra. Cha iyo ra Abraam uni xico chahun cuiya ra quivi quee ra, ñuun Haraan can. Quihin ra chi ña Saraii ñasihi ra chi ra Loot sachin ra chi ndihi ndatiñu ñi, ta ndihi musu ra cha nihin ra ñuun Haraan.

Ta satuvi nuu ra Jehovaha Ndioo chi ra Abraam, ta cati ra chi ra ti: “Ñuhun ya cua cuhva yu chi ndihi tata cun”, cati ra.

Chacan cuu cha sacuiti ra yuu, ta savaha ra iin altaar, ta sacahnu ra chi ra Jehovaha Ndioo, vati ican ni cahan ra chi ra.

2.-Cuahan ra Abraam iti ñuhun Egipto Gen. 12:10, 16. Cap. 13:1-10

Chacoo tama ñuhun Canaan, ta chacan quee ra, ta cuahan ra iti ñuhun Egipto, ti cua coo ra tican, vati cahnu xaan tundoho chacoo quivi can. Cuaha xaan mbee chi sundiquin chi burru chi camellu chi musu rai chi musu ñahan cha satĩnu chi ra Abaraam chacoo.

Quee ndico ra Abraam iti Egipto, ta cuahan ndico tucu ra chi ñasihi ra chi ndihi cha iyo chihin ra iti Negueev, ta cuahan tahan ra Loot chi ñi. Cha cuca xaan ra Abraam, vati cuaha xaan sundiquin chi xuhun cuichi chi xuhun cuaan iyo chi ra. Tacan ni ra Loot, tuvi xaan mbee ra chi sundiquin ra chi vehe ra chacoo, vati chi maa ra Abraam chica cuu icaa ra, soco ña cahnu maa ñuhun can cha cua coo nduvi tahan ra ta ra, vati tuvi xaan sana ra ta ra iyo, ta chacan ña cua cuu coo ra ta ra icaa ni. Queta iin quivi quechaha cani tahan ra sacienda mbee ra Abraam chi ra sacienda sana ra Loot, ta tiempu can ra ñuun Canaan chi ra ñuun Ferez iyo tahan ra ta ra ican. Ta quechaha cati ra Abraam chi ra Loot ti: “Ña cua cani tahan yo ta ni ra sacienda sana yo, vati ñivi yo. Ndehe cun ti cuaha ñuhun iyo, ta chica yu chihin cun, ti cua quee ndaa cun chihin yu. Tu cua cuhun cun iti chiyo ndaha sati, mai cua cuhun iti chiyo ndaha cuaha, soco tu iti chiyo ndaha cuaha cua cuhun cun, cua cuhin iti chiyo ndaha sati”, cati ra Abraam.

Ta ndehe ra Loot ti cuii xaan cuhu iyo nduhva yuta Jordaan nda cua nda nu cuu chi Zoaar, vati mani ñuhun cachin cuu chi cuhva caa nu taqui cha savaha ra Jehovaha Ndioo cha xihna cuii, ta cuhva caa ñuhun Egipto caa nduhva can.

3.- Cuhva cha cati ra Ndioo cha cua ndutuvi ñivi ra Abraam. Gen. 13:13-16

Tacan cuu, ta cahan ndico ra chahnu Ndioo chi ra Abraam tiempu cha cha ni quee ndaa ra Loot chi ra, ta cati ra ti: “Ndehe niniin cahnu iti xini ta iti xuu, ta iti cana nicandi ta iti chiso ri. Ñuhun cha ndehe cun cua cuhve chi chihin cun ta chi ndihi tata cun ndihi ndoo tiempu. Ta cua savahi cha ndihi ñivi cun cua cuu ñi cuhva iyo yuti ñaca, vati yoni cua cuu cahvi chi ñi ti tuvi xaan ñi cua cuu”, cati ra Ndioo chi ra Abraam.

4.- Cati ra Ndioo chi ra Abrahaam cha cua coo sehe ra. Gen 18:11-12

Tacan cuu, ta satuvi nuu ra Jehovaha Ndioo chi ra Abrahaam nu ndaa ra yuvehe ra tichi cuhu Mamre nu iyo xaan tundii, ta iin hora ihni cuu chi.

Ta ra tatun Ndioo quechaha nducu tuhun ra ta ra chi ra Abrahaam ti: —¿Ta ña Sara ñasihi cun? —cati ra ta ra.

Ta cati ra Abrahaam ti: —Ndacan indi ña tichi vehe —cati ra.

Ta quechaha cati iin ra ti: —Cha ndicha cati yu chihin cun. Tichi iin cuiya cua quichi tucu yu. Ta ña Sara cha iyo sehe ña tacan —cati ra.

Chini ña cha cahan ra, vati iti chata ra inda ña yuvehe. Ta ra Abrahaam chi ña Sara, cha chahnu xaan ñi. Maa ra Abrahaam cha iyo ra cientu cuiya ra, ta ña Sara cumi xico uchi cuiya ña.

5.- Cahan ndahvi ra Abrahaam chi ra Ndioo cuenda ñivi ñuun Sodoma chi ñivi ñuun Gomorra Gen. cap. 21:20-32

Cati ra Jehovaha Ndioo chi ra Abrahaam ti:

—Tiso cuati xaan ñivi chi ñivi ñuun Sodoma chi ñivi ñuun Gomorra, vati cha yaha cuhva savaha ñi cuati.

Ta cati ra Abrahaam chi ra Ndioo ti: —¿Atu cua sandoyo ñuhun cun chi ñivi ndacu cha vaha chi ñivi ndacu cha ndavaha ni? ¿An cua sandoyo ñuhun cun chi ñivi can tu iyo uvi xico uchi ñi ndacu cha vaha ñuun can? ¿An ña cua cuu cucahnu ini cun chi ñivi can cha cuenda uvi xico uchi ñi ndacu cha vaha?

Ta nducahan ra Jehovaha Ndioo, ta cati ra ti: —Tu cha cua nanihin yu uvi xico uchi ñivi cha ndacu cha vaha, cua cucahnu ini yu, ta ña cua sanaan yu chi ñivi ñuun can —cati ra Jehovaha Ndioo.

Ta cati ndico ra Abrahaam ch ira Ndioo cuenda uvi xico uhun tahan ñi chi cuenda uvi xico chi cuenda oco uchi chi cuenda uchi tahan ñivi, soco ña queta uchi ñivi.

Ndicha cuii ra Loot chi uvi sehe sihi ra ni cacu.

6.- Tava tiñu ra Ndioo chi ra Abrahaam na cua samani ra sehe ra chi ra

Ta nu ni yaha chacan cuni ra Ndioo ndehe ra an cua tasoho ra Abrahaam chi ra. Ta cati ndico ra Ndioo ti: —Vitin cua quihin cun chi ra Isaac, ta ituhun racan cuu sehe cun, ta cuni xaan cun chi ra, ta cua cuhun ndo iti ñuhun Moriah, ta cua samani cun chi ra iti nui ti cua cayu ra iin xini yucu nu cua cati mai chihin cun —cati ra Ndioo.

Ta nducu tuhun ra Isaac chi sutu ra, ta cati ra ti:

—Tata, iyo nducu chi ñuhun cha cua cayu ¿ta maa ri mbee luhu can, ndaa iyo ri? —nducu tuhun ra.

Ta cati ndico ra Abrahaam ti:

—Maa ra Ndioo cua cuhva chi ri mbee luhu cha cua cayu, sehu —cati ra chi ra.

Ta sanihin ra ta ra cuahan ra.

Ta queta ra ta ra nu cati ra Ndioo chi ra, ta savaha ra Abrahaam iin altaar yuu, ta tiso ra nducu nuu chi, ta chuhni ra chi ra Isaac sehe ra, ta tiso ra chi ra nuu nducu can. Ta quihin ra Abrahaam cuchillu cha cua cahni ra chi ra Isaac.

Ta quii xaan cahan ra tatun ra Jehovaha Ndioo chi ra, ta cati ra ti: —Yoho Abrahaam, yoho Abrahaam —cati ra.

—Ihya iyo yu —cati ra Abrahaam.

Ta cati ndico ra tatun ra Jehovaha Ndioo chi ra ti: —Ña sayani ndaha cun chi ra luhu can, vati cha nacote cha chinu ndicha ini cun chi ra Ndioo, vati ña saxini xaan cun, ta chahun chi ituhun sehe cun —cati ra.

Ta cani nuu ra Abrahaam iin chiyo, ta ndehe ra iin mbee ii cha chicu ndiqui ri nu yutun iñu, ta tiin ra chi ri, ta chahmi ra chi ri tiñu nuu sehe ra.

Conclusión: Ra Ndioo cuni cha na cua tasoho yo chi ra, ta na cua sacuinu yo cuhva cha cati ra.

Texto a memorizar: Maa ra Ndioo cua cuhva ndihi cha chini ñuhun yo

Genesis 2:9

Preguntas:


1.- Ndaa iti cati ra Ndioo chi Abrahaam cha na cua cuhun ra? R=Iti ñuhun Canaan.

2.- Ñaan cuhva cati ra Ndioo cha cua cuu ñivi maa ra Abrahaam? R=Cua cuu ñi cuhva iyo yuti ñaca, cua cuu ñi cuhva iyo ri tiñu iti siqui andivi. Ta cuhva cha iyo yuti yuhu tañuhun cua cuu ñi, ta yoni cua cuu cahvi chihin ñi cha tuvi xaan ñi.

3.- Yoso cuiya ra Abrahaam chi ña Sara iyo ñi ta chacao sehe ñi? R=Maa ra Abrahaam cha iyo ra cientu cuiya ra, ta ña Sara cumi xico uchi cuiya ña.

4.- Yoso tahan ñivi cacu cha sanaan ra Ndioo ñuun Sodoma chi Gomorra? R=Ndicha cuii ra Loot chi uvi sehe sihi ra ni cacu.

5.- Ñaan cati ra Jehovaha Ndioo cha na cua samani ra Abrahaam chi ra? R = Sehe ra, ra Isaac.



Dibujo: